

# మబ్బు వానా మల్లె వాసనా

అక్షయనారాయణ-

తెరమీద మధుబాల సిగ్గులసొగసు చూడ గానే మాధవరావులో ఒక మధురాను భూతికలిగి. యతిప్రాసయుతమైన వాక్యంలా రమణీయ రూపం ధరించి. తీరనికోరిక అంత పెద్ద కెరటంలా లేచి. అందంగా విరిగిపడి మనసును కలవరపరిచింది. సీత, వెన్నెల, మల్లెపూలు, అందమైన ఊహలు, మబ్బు, వానా ఇలాటివన్నీ అతనికి గబ గబా జ్ఞాపకం వచ్చేశాయి. ఇంటికి బయలు దేరాడు.

\* \* \*

మాధవరావుకి మల్లెపూలంటే ఇష్టం. "సీతా! నువ్వు జడలో మల్లెపూలు ముడుచుకుంటే ఎంత బావుంటావను కున్నావ్! పిల్లతెమ్మెరలు ఆ మల్లెల చల్లటి పరిమళాన్ని మెల్లిగా, నా నాసాపుటాలకు విందుగా అందచేస్తుంటే ఎంత బాగుంటుందో. ఈ లోకమే మరచిపోతా!- అదొక మధురానుభూతి" అని మాత్రం ఎప్పుడూ అనలేడు. అతనికి అలాటి మాట లాటే సయించకపోవడం ఒక కారణం.

రెండోది-తన అర్థాంగి సవరం వాడు తుంది. అందుకని "నీ సవరం లో ని పువ్వులు" అని వాక్యం సవరించాలి. దాంతో పొయెట్రీ కాస్తా పోనేపోయె.

'టంటంటం టంటంటం' అన్నాడు మాధవరావు; హీరో దగ్గరనుంచి వచ్చిన ఉత్తరాన్ని గుండెలకి హత్తుకుంటూ 'అట్ట తోట'లో హిందీ హీరోయిన్ పాడిన సాధును చూడక కి జనుకగిసా.



ఇంకో నిమిషం తరువాత తలుపు తాళం తీసి, లోపల బల్లమీద వదేస్తూ “టింటర టింటం టరటరటం” అనికూడా అన్నాడు. ప్రస్తుతం సీత ఇంట్లో లేదు కాబట్టి ఇంకో నాలుగు టరటాలు కలిపి పాడినా ఫరవాలేదు.

అపీసునుంచి తిన్నగా సినిమా కెళ్ళి హోటలువాడు “ఇది అన్నమే” అని హామీ ఇచ్చిన పదార్థాలను వాడు నొచ్చుకు ప్రోతా దేమో అని తనుకూడా అది అన్నమే అని నమ్మేసి, తిని ఇంటికి వచ్చాడు.

సీత ఉదయం బయలుదేరి పక్క ఊళ్ళో చుట్టాలింటి పెళ్ళికి వెళ్ళింది. రేప్రో ఎల్లండో వస్తుంది.

రాత్రి పదిన్నరవుతోంది.

“వెనర్ యమగావుంది” అనుకున్నాడు. అందువల్ల తెగించి గోల్డుక్లెక్కుపెట్టి కానే కాదు మాధవరావు. రూపాయి నోటు తీసు కుని మళ్ళీ లిక్కిలిక్కిమని అణచిల్లరివ్వట మేమిటని. అదక్కండానే కొట్టువాడు డీలక్కు ఆగ్గిపెట్టె చేతుల్లో పెట్టాడు. పిల్లలు కలవాడు ప్రోసీలే. అని మాధవరావు అడ్డు చెప్పలేదు.

సిగరెట్టు వెలిగించి, లైటార్చి, పక్కమీద పడ్డాడు. బయట గాలి జోరుగా పీస్తోంది. కొద్ది నిమిషాలకి చినుకులు ప్రారంభించాయి. పొడి నేల మీద తొలి చినుకులు పడగానే పచ్చిన వాసనకి మాధవరావు ముగ్గుడయి ప్రోయాడు. “హో! చుల్లెపూల వాసనకంటే బావుందే” అనుకున్నాడు.

వారం రోజుల క్రితం సంగతి గుర్తొచ్చింది.

\* \* \*

తెల్లారి అయిదింటికి వాస మొదలెట్టింది. వాసంటే కూడా మాధవరావుకి ఎంతో ఇష్టం. పెళ్ళవని రోజుల్లో, వానొచ్చినప్పు డల్లా, పక్కన తనకిష్టమయిన చక్కటి అమ్మాయిని చెక్కిలికి చెక్కిలి అనించి మరీ వాసని చూడాలనుండేది.

పెళ్ళయిన తరువాత ఒకరోజు వాస రాగానే ఆ సంగతి గుర్తుకొచ్చింది. ఇప్పుడు సీతని లేపి, చెంపకి చెంప అనించి వాసని చూద్దామని అడుగుతే, నిద్ర ర మత్తు లో ఆ అమ్మాయి కుగానుపడచ్చు. అ యి నా చేపాడు.

“ఊఁ” అంది సీత కళ్ళుతెరవకుండానే.

“వాన” అన్నాడు తను.

“కిటికి తలుపులు మూసేయండి. జల్లు కొడుతుంది” అంది సీత.

మాధవరావుకి చిరాకేసింది.


“అబ్బే అదికాదు కిటికీదగ్గర కూచుని వాన చూద్దాం రా. లే” అన్నాడు కోపంగా.

సీత ఆవులించింది. “బావుల్లడీ-హామ్-అదేబావుల్లి, అర్ధరాత్రివేళ అంకమ్మ శివా లన్నట్టు. చాల్టాలు. పడుకోళ్ళి” అంది—

## మనము మెచ్చిన చిత్రకారుడు

బాపూ నీ బొమ్మలు - తల  
లూపు గులాబీ కొమ్మలు  
బాపూ నీ రేఖలు - ముని  
మాపు శకుంతల లేఖలు  
బాపూ నీ లేఖిని - దరి  
దాపు సుధారస వాహిని  
బాపూ నీ భావము - వగ  
బాపు కళకు నవజీవము

—క రు జ శ్రీ



అటువేపు తిరిగి

“ఔక్కికల్ అట్టకను. అర్ధరాత్రికాదు—ఇప్పుడు అయిదయింది—తెల్లారి—” అన్నాడు ఇంకా కోపంగా.

సీతకి ఇవేమీ వినిపించినట్టు లేదు.

మండిపోయాడు మాధవరావు.

దడదడా లేని కోపంగా పళ్ళుతోమేసి (తనవి) ముఖం కడిగేసుకుని, అంతకన్న కసిగా పదహారు అగ్గిపుల్లల సాయంతో కుంపటి అంటించిపారేశాడు. మళ్ళీతెచ్చి వంటింట్లోపెట్టి వసారాలో కొచ్చాప్పటికి గూట్లో పాలగిన్నె ఖాళీగా కనిపించింది. ఇంకా పాలవాడు రాలేదు—వా న ప డ్డం మూలాన్ని. వాడూ బహుశా వాడి తాలూకు

అర్ధాంగి చెంపకి చెంపానించి వాసని చూస్తు

న్నాడేమో! వాడిబొంద—వాడికి రొమా న్నేమిటి. కల్పరుండదు—బహుశా. బియ్యే గియ్యే చదివాడా ఏడిశాడా....మాధవరావు నిశ్శబ్దంగా చిన్న కథాకళి నృత్యంచేసి పడక్కుర్చీలో కూచుని నిద్రపోయాడు.

\* \* \*

ఇప్పుడాసంగతి ఆలోచించుకుంటూంటే ఆరోజు ఎప్రోచ్ బాగులేదనిపించింది.

“అసలలాకాదు. మృదువుగా మాట్లాడి వుండాలింది” అనుకున్నాడు.

బయట వానజోరు కొంచెం తగ్గింది. కిటికీ లోంచి వచ్చేగాలికి దుప్పటి మడతపడింది. సిగరెట్టు బయటకివిసరి, దుప్పటి సరిచేసి తలగడమీద తల ఆన్నాడు.

మల్లెపూల వాసన గుప్పుమంది.

నిన్నరాత్రి, సీత. ప క్కిం టి వా రి

అమ్మాయి తెచ్చిపెట్టినవీ. తను అంతకు ముందే కొన్నవీ కలిపి జడలో రోజూకంటే మరిన్ని పూలు తురుముకొంది. వాటి తాలూకు పరిమళం తలగడాని అంతటా అలముకొని, జవరాలిని కంచుకంలా గాఢ శ్లేషం చేసుకుం దనిపించింది. మర్నాటికీ ఆ పరిమళం అలాగే వుండటం గమనించిన మాధవరావులో తక్షణం మనోహరమైన ప్రణయ భావాలు, మధుర సప్తతులు మెదలాయి.

అమాంతం సీత అంటే ప్రేమ పెల్లడి కింది.




తను మొదటిమాటుగా పెద్దపండుక్కి అత్తారింటి కెళ్ళినప్పుడు, గుమ్మందగ్గర మల్లె పూలు బేరం చేస్తున్న సీత అప్పుడే రికాదిగిన తన్ను చూడగానే బోలెడు సిగ్గుపడిపోయి గబుక్కునలేచి, గడవతగిలి బోర్లాపడినంత పనిచేసి, వసాతా తుడుస్తున్న పనిమనిషిని డి కొట్టి, పడిపోకుండా నిలదొక్కుకుని లోపలికి పరిగె త్తికెళ్ళి పోయిన సందర్భం తలచుకొని తక్షణం తనూ బోలెడు సిగ్గుపడి పోయాడు. ఆ మైకంలోనే రికావాడు 'పావలా ఇప్పించండి' బాబూ అని అడుగు తూంటే, ఇంతకంటే చచ్చినా ద మ్మి డి ఇవ్వనని వాడి చేతులో పరాగ్గా అర్థ రూ పాయి కాసు వెచ్చేశాడు తను.

రాత్రి డాబలో వెన్నెలకింద పక్క వేశారు. భోజనాలయిన తరువాత, మామ గారు, తనకొచ్చిన జలుబుగురించి చెబుతూ, అణ్ణు పరీక్షలూ, వాటి దుష్ఫలితాలూ వివరించి, అమెరికానూ, బ్రిటన్ నూ, తల వాచేట్టు తిట్టారు. అసలు ఇలాటి ఏటంబాం బులు మన పూర్వులు ఎప్పుడో కనిపెట్టి పారే శారని చెప్పి ఆయన బోలు గర్వ పడి పోయాడు. మళ్ళీ లేచి, కాశ్మీరం మీ ది కి దండయాత్ర ఆరంభించేటప్పటికి, మాధవ రావు వెకిలినవ్వు నవ్వేసి, చప్పట్లుకొట్టినంత గట్టిగా చిటికెలు వేస్తూ ఆవలింతలు అభిన యించేసరికి విముక్తి లభించింది.

భోజనం అయి పదిహేను ని ము షా లయింది. అంతవరకూ సిగరెట్టే కాల్చలే ! డాబామీదకు వెళ్తానే వరసగా రెండు కాల్చేసి అయిన కాలనష్టం భర్తీ చేశాడు.

తెల్లటి వెన్నెలకింద, తెల్లటి పక్క మీద పాల కెరటంలాంటి మెత్తటి తెల్లటి దుప్పటి-దుప్పటిమీద ఆ కెరటపు సురగలా తెల్లటి మల్లె పూలు- "ఓహో ! ఏమిచేస్తురా" అనుకుని గుండెలు బాదుకున్నాడు. "యమ చేస్తు" అని తనే జవాబు చెప్పుకున్నాడు.

సరే — తరువాత మెట్లమీద గాజుల గలగల, దరిమిలా కనబడిన సీత మొహం కల కేల, ఆ మొహం తాలూకు కాటుకకళ్ళ మిల మిలా, ఆ పైన శబ్దాలంకారం కోసం ఆమె



చేతి మరచెంబు తళతళా మొదలైన ఏర్పాట్లు చూసి మాధవరావు మురిసిపోయాడు.



వర్జలంతో శుభ్రంగా కడిగివేసిన నక్షత్రాలను, పల్చటి మబ్బు తెరలలోంచి చూస్తువుంటే, ఆ తారలు మరింత మనోహ రంగా తియ్యటి తొయ్యలి గురించిన మధుర భావాలలా కనిపించి అనిపించాయి.

లోగడ తాను చూసిన హిందీ సినిమా తాలూకు హీరోలాగ, తను పదలిన సిగరెట్టు పొగలోకి ఫొటోజెనిక్ గా చూస్తూ "ఇవే గాబోలు....మ దు ర సప్త తు ల ం టా రు హారినీ !" అనుకున్నాడు మాధవరావు.

"అంటే అన్నారూగాని ఇవన్నిటిని లేక వీటన్నిటిని సీతకు గుర్తుచెయ్యాలి. చేసి ఆమె ముఖమీద కనబడే సిగ్గుదొంతర్లు చూడాలి. ఆమె పెదాలమీద పూచే అలతినవ్వుల పువ్వులను ఆఘ్రాణించి, అలాటి చిరునవ్వు నవ్వినందుకు ఆ పెదాలను యధాశక్తి సతక రించాలి, ఆ!" అనుకున్నాడు మాధవరావు. "రానీ చెప్తా" అని గట్టిగా అన్నాడు. వచ్చే దాకా నిద్రపోవచ్చు న ను కు ని మెల్లిగా నిద్రకు ఉపక్రమించాడు.

మర్నాడు సాయంకాలం ఆఫీసు నుంచి ఇంటికి వచ్చేప్పటికి సీత వచ్చేసింది.

మొహం కడుక్కుని కాఫీ తాగుతూ తను చెప్పదలుచుకున్నది చె పు డా మ ను కున్నాడు గానీ, ఆ అమ్మాయి చాకలాడికి బట్టలేస్తోన్నదని చూసి, ఇది మంచినమ యము కాదు అనుకుని విరమించుకున్నాడు. భోజనాదికాలు పూర్తిచేసిన తరువాత వెన్నె లలో అయితే భేషుగ్గా వుంటుందని నిర్ణ యించుకున్నాడు.

సీత, వంటిల్లు కడిగి ఘుగ్గెట్టి, తాళంవేసి వచ్చి, పక్కని కూచుని తమలపాకు చిల కలు చుట్టి నోట్లో వేసుకుందోంది.

మాధవరావు "రై తో" అని పుంజు కున్నాడు వెంటనే సరళ పద ప్రవాహం ఉహూ నెలయేసులాగ వెలువడకపోయినా.

ఉపోద్ఘాతంగా గొంతు సవరించుకుని నకిలించాడు. "ఏమిటి-ఆ!" అన్నాడు.

నోరు తమలపాకులు న మ ల డ ం లో పూ రిగా నిమగ్నమయి ఉన్నందున కళ్ళ తోనే "ఏమిటి" అంది సీత. అని, జవాబుకి ఎదురుచూడకండా, తమలపాకుల పళ్ళెం, చక్క-పొడిభరిణా బీరువలో పెట్టడానికి అటేవెళ్ళింది.

కాసేపు తెల్లబోయి తమాయించుకుని "సీతా- ఇలా రా" అన్నాడు మాధవరావు. దగ్గరకొచ్చింది సీత.

సీతని దగ్గరగా చూడగానే తాను చెప్ప దలచుకున్నది అప్పటికి వాయిదావేసి "పెళ్ళి బాగా జరిగిందా" అన్నాడు.

"ఆ! పెళ్ళికేం. దివ్యంగా జరిగింది. మీరు రాలేదని చాలా ఇదయ్యారు కూడాను" అంది సీత- మళ్ళీవెళ్ళి బీరువా తలుపు మూస్తూ.

మాధవరావుకి చిరాకేసింది. సీత మీద కోపం వచ్చింది. - ఆ మాత్రం అర్థం చేసుకోదేమని.

కుదుబపడి, ప్లాష్ బాక్ తో ఆరంభించడం మంచిదని "నేను పెద్ద పండక్కి మీ ఇంటి కొచ్చినప్పుడు గుర్తుందా-" అన్నాడు.

"లేకేం. అన్నట్టు అప్పుడు మా అమ్మ నాను పెట్టిన చీర గుర్తుందా? ఎర్రంచు బార్లరు నల్లచుక్కలు ఉంటాయి. అలాటిదే మగ పెళ్ళివారు పెట్టారండీ నిన్ను పెళ్ళిలో పదిహేను రూపాయలు- త క్కు వ లో నే కొన్నారుటండీ. అప్పుడు మా అన్నయ్యకి చెప్పా కూడాను - వెళ్ళి మళ్ళీ సరిగ్గా ధర కనుక్కురారా అని, బడుద్దాయి విననేలేదు. వావుండదే - తీసేసుకున్నాంకదా అని నణి గాడు. కానీ భలే ఉందండీ...."

"మంచినీళ్ళు! మంచినీళ్ళు!!" అన్నాడు మాధవరావు.

తెచ్చిచ్చి వెళ్ళి పక్క మీద వాలింది సీత "నిన్న రాత్రంతా నిద్దరలేదూ" అంటూ.

మాధవరావు పిడికిళ్ళు బి గి ం చా డు. పళ్ళు నిశ్శబ్దంగా కొరికాడు. ఆ ఖ రి ప్రయత్నం చేశాడు- గొంతుకని సాధ్య మైనంత మెత్తగా వినబడేటట్టుచేయ ప్రయ త్నిస్తూ-

"సీతా! నిన్న రాత్రి తలగడాల మీద తల ఆన్నగానే వాసన...."

"అబ్బే మాసిపోయాయండీ - ఇవాళే చాకలాడికి వేసేశా- కొత్తవి తొడిగాల్లెల్లి - హాయ్ - పడుకోండి బాబూ నిద్రాస్తోల్లి" అంది సీత ఆవులిస్తూ.

"రై తారేయండి బాబూ కాస్త" అని కూడా అంది.

"ఎర్రంచు బార్లరు-- హూ!" అని నణు కుక్కుంటూ స్వీచ్చిదగ్గర కెళ్ళాడు మాధవ రావు.